

IŞE TI A RÁN SI AWỌN TI N JERE ỌKÀN

Romu 9:1-3; 10:1-21; 11:1-36

ẸKỌ 387 -- FUN AGBA

AKỌSORI: “Nitori mo gbà ẹri wọn jẹ pe, nwon ni itara fun Ọlurun, şugbọn ki şe gege bi imọ. Nitori bi nwon kò ti mọ ododo Ọlurun, ti nwon si nwá ọna lati gbé ododo ara wọn kalẹ, nwon kò tẹriba fun ododo Ọlurun” (Romu 10:2, 3).

I Itara fun Ọkàn

- 1 Itara ti Paulu Apósteli ni fun igbala Israẹli pọ to beẹ ge ti ko fi kọ ohunkohun ti o le na an, Romu 9:1-3; Işe Awọn Apósteli 20:31; 1 Kọrinti 9:22.
- 2 O fi titara-titara gbadura, Romu 10:1-3; Jeremiah 9:1; Luku 19:41, 42; Işe Awọn Apósteli 4:23-31.
- 3 Israẹli wà lai ri wi, Romu 10:19-21; Isaiah 65:12; Matteu 23:37, 38.
- 4 Ogunlọgo awọn Ọmọ Israẹli ni a fọ loju, wọn si şubu nitori aigbagbọ wọn, Romu 11:7-14; Isaiah 6:10; 2 Kọrinti 3:14-16; 4:3, 4.

II Ikede Ihinrere

- 1 Ihinrere n mu iye wá nipa igbagbọ ninu Kristi, Romu 10:4-10; Galatia 2:20; Filippi 3:9-11.
- 2 “Enikeni ti o fe” le wá, Romu 10:11-13; Işe Awọn Apósteli 10:34, 35, 43; 1 Johannu 5:1; Ifihan 22:17.
- 3 Iwaasu jẹ ọranyan fun idagbasoke Ihinrere, Romu 10:14-18; Matteu 24:14; Marku 16:15, 16; Luku 9:1, 2.

III Igbala nipa Igbagbọ

- 1 A ló awọn Keferi sinu Ajara Tootọ nipa Igbagbọ, Romu 11:15-17, 24; Johannu 15:1-6; Işe Awọn Apósteli 28:28; Efesu 2:12-19.
- 2 Işe féfé kò si, Romu 11:18-22; Johannu 3:27; 1 Kọrinti 4:7.
- 3 Ọjọ naa n bọ nigba ti a o gba iyoku Israẹli là, Romu 11:1-6, 23, 25-32; Sekariah 3:6, 9; Heberu 8:8-12.
- 4 Awamaridi ni Ọgbón Ọlurun, Romu 11:33-36; Jobu 5:9; Isaiah 40:28; Heberu 4:13.

ALAYE

Lati igba laelae ni awọn eniyan ti n ronu le ohun ti o le mu erè wá ju lọ ti wọn i ba dawọle. Nitori eyi egebegeberun ilepa ni wọn ti gbe ka iwaju ara wọn pelu ero ati le de ipo ti o ga ju lọ ti wọn fi le wulo ninu ayé. Awọn ọlọrọ ti sa ipá wọn lati le kó ọrọ jọ ati lati pin in fun awọn eniyan, awọn akewi ti fi ọrọ arofo wọn şe idaraya fun aimoye ọkẹ eniyan; awọn olarin ti fi orin dabira lati fi dá ọmọ-eniyan lara yá, awọn onişe-ọnà si ti fi ọwọ dabira ohun meremere fun aye lati ri. Şugbọn lai si aniani, ipe ti o ga ju lọ ati işe kan şoşo ti o le mu ni lọkan şinşin ni ipe Ọlurun lati jere ọkan fun Ijọba Ọrun. Ki i şe pe ipe ti o ga ju lọ yii ni ayọ ti o ga ju lọ ninu aye nikan, bi a ba tele e, şugbọn o kun fun ileri ère ayeraye pelu. “Awọn ọlọgbón yio si mã tàn bi imọle ofurufu: awọn ti o si nyi ọpọlọpọ pada si ododo yio si mã tàn bi irawọ lai ati lailai” (Daniẹli 12:3).

Ohun ti o Niyelori Ju Lọ

Paulu Apósteli ri işipaya ohun ti o ga ju lọ yii nigba ti o ni iyipada ọkàn, leşekeşe oun kò ni ipinnu miiran mọ bi ko şe bi yoo ti maa jere ọkàn awọn elegebe re fun Ihinrere Jesu Kristi. Oluwa ti kọ Apósteli yii ati awọn Apósteli iyoku pelu pe ọna lati wo Ijọba Ọrun ki i şe fun Ju nikan, şugbọn o si silẹ fun gbogbo eniyan nibikibi, bi wọn ba le ronupiwada, ki wọn si yipada kuro ninu eşe wọn si ododo. Nitori pe Paulu jẹ Ju, eyi mu ki o ni ife giga fun awọn eniyan orile-ede re ati pelu ibakẹdun nla, o şe ohun gbogbo ti o wà ni ipá re lati ran orile-ede Ju lowo lati mọ ati lati gba otitọ Ihinrere. Itara ọkan re pọ to beẹ ge ti o fi ni ife lati yođa emi ati ireti igbala ọkàn re nitori awọn eniyan orile-ede re. A ti san gbese irapada eniyan, nitori naa kò si ebo miiran mọ ti eniyan tun le rú ti o le şe nnkan; şugbọn ro bi ife ati itara ọkunrin yii ti pọ to! Kò ya ni lenu nigba naa pe Paulu di eni ti a le wi pe o şe aseyori pupọ ju lọ ninu awọn ti n jere ọkàn lati igba ti Ihinrere ti bere.

Ifi-Ara-Rubọ

Enikeni le je eni ti n jere okan, nitori ipe Olurun si silẹ fun gbogbo eni ti yoo ba je ipe naa; sugbon eni naa ni lati ni ife gege bi Paulu Aposteli lati ko eyikeyi ninu ere ati faaji ayẹ tabi gbogbo rẹ silẹ Akosile pọ ninu Bibeli nipa awon wonni ti o fi ara ati ilepa won rubo, ti won si se aseyori ninu ise Olurun. Eni ti yoo fi ara rẹ fun Olurun “li ebo aye, mimọ, itewogba, eyi ni ise-isin. . . ti o tona,” ni eni naa ti yoo mu awon elomiran wa sodo Olurun ati sinu Ihinrere. Ere rẹ ga pupo. Jesu si dahun o wi pe, “Loto ni mo wi fun nyin, ko si eniti o fi ile silẹ, tabi arakunrin tabi arabinrin tabi Baba, tabi iya, tabi aya, tabi omo, tabi ile nitori mi, ati nitori Ihinrere, sugbon nisisiyi li aye yi on o si gba ogorun ile, ati arakunrin, ati arabinrin, ati iya, ati omo, ati ile, pelu inunibini ati li aye ti mbọ iye ainipekun” (Marku 10:29, 30).

Ko si ohun ti Olurun ponle pupo bi igbesi-aye iwa mimọ ati ifi-ara rubo; ko si ohun ti o se pataki fun idagbasoke ninu iriri Onigbagbo tabi ohun ti o le fun ni ni agbara fun isin Olurun ti o daju bi ifi-ara-rubo. Ronu nipa ifi-ara-rubo Mose eni ti ipe Olurun je lokan bi ti Paulu Aposteli to beje geje ti igbesi-aye rẹ ko si jamo nnkan fun un niwon igba ti awon Omo Israeli ba ti le wa ni alaafia. Ni rironu nipa awon eniyan Olurun meji pataki wonyii ati ifi-ara-rubo ti won se nitori itara won lati jere okan, a ko gbodo gbagbe lati ronu nipa Eni ti o po ju Mose ati Paulu, Eni ti o ku ki a ba le dari eshe ji. Jesu ni apeere pipe wa fun ifararubo ati igboran pipe si ife Olurun. Boya O tile n foju sona si ayọ ti yoo ni lori okan ti o ti sonu ti a o rapada, nipa igbesi-aye Rẹ ati iku Rẹ; tabi O ti le maa wo ogo igba ti Oun yoo joko lowo otun Baba; tabi O ti le maa foju sona si opolopo ayọ Oun ti yoo je ti Rẹ; sugbon gbogbo ife okan Rẹ ni lati se ife Baba Rẹ. Okunrin tabi obinrin ti ifi-ara-rubo aye rẹ ba le ga to bayii, dajudaju yoo je eni ti o n jere okan fun Olurun.

Adura

Leyin ti Paulu ti fi han bi ife rẹ ti po to fun awon eniyan Israeli ati abi o ti fi tifetife ya ara rẹ soto fun igbala won, ohun keji ti Paulu se, gege bi Onigbagbo ni lati maa gbadura fun awon eniyan orile-ede rẹ ti ko ti ni igbala. Onigbagbo tooto gbodo ni iru ife ati itara yii fun awon eniyan orile-ede rẹ. Olurun fe ki awon omo Rẹ ki o je alufaa mimọ ki adura won le goke lo si Oun fun ayẹ ti o n ku lo yii. O n fe awon alagbawi nibi Ite Olurun lati le agbara ota ati eshe seyin ninu aye ode-oni ati lati yo awon okan ti n segebe. Awon eniyan Olurun ni lati gbadura agbayori ki a ba le gba awon okan la kuro lowo agbara ota.

Bi a ba tun eniyan bi, adura rẹ niye lori pupo -- wo bi yoo ti niye lori to leyin ti a ba ti so o di mimọ! Nigba naa yoo di alufaa Olurun alaaye, yoo di eni iyasoto kuro ninu ara ati ife ara to beje ti yoo le lo siwaju Olurun taara lati beje fun ayẹ ti n segebe yii.

Ninu ife ati ikaanu, Jesu sokun fun gbogbo awon ti n segebe; Emi Rẹ, lojo oni, si n mu ki awa naa kaanu fun awon ti n segebe gege ti Oun ti se. Bi eniyan ba ti kun fun Emi Olurun to, beje gege ni yoo jo Jesu to. Igbadun-ara yoo di asan, a o si ni irepo pelu Rẹ ninu ijiya Rẹ, ninu adura ati laalaa Rẹ fun okan. Ayọ ti o ga ju lo ti Onigbagbo tooto ni ni riri awon otosi eleshe ti n wa si eshe Jesu.

Enikeni ti o ba ni okan mimọ ati eri-okan funfun le gbadura, o si ni lati gbadura. O le je ninu oko ayokelẹ laarin igboro, o le je ibi ise tabi ile itaja, sugbon okan le mi imi adura si Olurun, beje ni iyin le maa goke lo bi tutari lati inu okan. Olurun tikara Rẹ yoo wa pade okan nigba ti a ba gbe e soke ninu adura fun awon okan ti n segebe. Olurun ma sai je ki igbona okan ati ijakadi niwaju ite Oore-ofe ki o maa gbile titi ogo Olurun aikú yoo fi sokale ati ti gbogbo okan nibi gbogbo yoo fi ke pe Olurun ninu iponju won fun aanu nigba ti won le ri aanu gba!

Ikede

Leyin ifi-ara rubo ninu adura, omo Olurun naa se tan lati bo ninu eyi ti ninu eyi ti o yani-lenu ju ninu ise Olurun – eyi ni ni lati mu Ihinrere igbala to okan awon eniyan lo. Olukuluku okunrin, obinrin, ati omode ni o ni eto si igbala Olurun, nitori naa, fun eni ti o n jere okan, ile pupo ti ko ni opin ni o wa lati gba. Eto Olurun ni fun awon ti a ti gba okan won la lati lo so itan Ihinrere ti irapada fun awon ti a ko i ti gba okan won la. Kikede Ihinrere lona bayii se ohun danindanin to beje ti Bibeli wi pe; “Nje nwon o ha ti se kepe eniti nwon ko gbagbo? Nwon o ha si ti se gba eniti nwon ko gburo rẹ ri gbọ? nwon o ha si ti se gbọ laisi oniwasu?”

Eni ti maa n saba pe ni oniwaasu ni eni ti o duro leyin aga iwaasu, ti o n waasu, sugbon itumo rẹ ga ju eyi lo. Itumo ti iwe atumo-ede fun “iwaasu” ni “lati kede, lati tan ka, ati lati so ni gbangba”

eyi ti o si aye pupo silẹ fun gbogbo awon eni irapada. Iwaasu ti o kun fun ifororoyan ati imisi Emi Mimó ti a se lati ori aga iwaasu kó ayé ti o se pataki pupo; sugbon oró ti omó Ijọ lókunrin ati obinrin ba aladugbo rẹ sọ, tabi oşişe pelu rẹ, tabi eni ti o n taja tabi olukuluku eni ti o se alabapade rẹ, le fa oṣoṣo wá sọṣo Kristi, awon ti iwaasu alufaa leyin aga iwaasu ki ba ti le de oṣo won. Inu ile Olorun ni a saba ti maa n se iwaasu, ogunlogó eniyan ni ki i si wá lati gbó; sugbon omó Olorun le waasu ni ibikibi. Itan ife Olorun pelu itileyin igbesi-ayé rere ti Onigbagbo le jere okan eni ti ko i ti fi ese kan ile isin ri.

Ise ti Kristi fi le olukuluku Onigbagbo lowo ni lati je enu fun Un. Olugbala paapaa ran awon Aposteli ati awon omó eyin Re jade pato lati se ise yii. Paulu wi pe “aigbodó-máşe wa lori mi; ani, mo gbé! bi emi kò ba waasu ihinrere” (1 Korinti 9:16). “Awa kò sá le şaima sọ ohun ti awa ti ri, ti a si ti gbó” (Ise Awon Aposteli 4:20), je oró ti o tun fi han ni bi eru lati wasu Ihinrere Kristi ti wa lorun awon Onigbagbo igba ni to. “Ki e si mura tan nigbagbogbo lati dá olukuluku lohun ti mbere ireti ti o mbe ninu nyin, sugbon pelu okan tutu ati iberu” (1 Peteru 3:15). “Nwon si şegun re (esu) nitori efe Odó-agutan na, ati nitori oro eri won, nwon kò si feran emi emi won ani titi de iku” (Ifihan 12:11). Awon wonyii je die ninu awon oro inu Bibeli ti o fi idi re mulẹ bi o ti se pataki ati danindanin to fun Onigbagbo lati kede awon ohun iyanu wonni ti Olorun ati Ihinrere ti se fun won. O je ilana Olorun lati mu ki Ihinrere tan kale titi de ipekun aye.

**“Bi iwó ba mu eni ti o sun mo o wa,
Ti emi si mu eni ti o sun mo mi wa,
Lai pe ni a o jere gbogbo won,
Nitori naa mu won wa, mu won loṣoṣo.”**

AWON IBEERE

1. Ki ni se ti Paulu fi tayọ ninu ise-iranşe jijere okan fun Olorun?
2. Ki ni awon nnkan meta ti o se pataki ninu igbesi-aye Onigbagbo ti o fi le jere okan?
3. Awon meloo ni o wa ninu eto igbala Olorun?
4. Ki ni eniyan ni lati se ki o to le ri igbala?
5. Ki ni se ti o fi se pataki fun Onigbagbo lati jeri ati lati so itan Ihinrere?
6. Bawo ni eniyan se le ni igbagbo?
7. Ki ni se ti a fi ya pupo ninu awon Ju kuro lara igi Olifi Oluwa?
8. Awon wo ni o ropo eniyan Ju ninu igi Olifi Oluwa? Bawo?
9. Nigba wo ni awon Omó Israeli yoo tun ri ojurerere Olorun?